

STUDY IN THE

**USA**

KARATU A  
**AMIRKA**

## **BINCIKEN ABIN ZABI**

Fara da watanni 18, kafin ka fara tunanin shiga makaranta. Me ya sa ka ke son ka yi karatu a Kasar Amirka? Wace irin makaranta ta fi dacewa da kai? Kana da bukatar taimakon kudafe? Yaushe ake rufe karbar takardun shiga makaranta? Binciki tushen samun taimakon kudaden, ka kuma shirya wa zaman jarrabawa, irin ta Daga Kai Sai Ilminka da kuma fwarewar Harshen Turanci. Je ka Cibiyar Ilmi ta Amirka, mafi kusa, a shafin yanar-gizo mai suna ([www.EducationUSA.state.gov](http://www.EducationUSA.state.gov)), domin samun taimako.

## **BIYAN KUDADEN KARATU**

Yayinda ake samun bambancin halin rayuwa, a yankuna, haka ma kudaden karatu suke a Kasar Amirka, kazalika irin fwarewar da za ka samu, game da kudaden karatun da ka biya. Ka fara tanadin yadda za ka biya kudaden karatun, tun da wuri. Idan kuma ka ci jarrabawa, yadda ya kamata, to, ka yi tunani game da yadda za ka nemi gurbin karo ilmi na daliban da suka fito daga wadansu kasashe. Ana mika takardun neman tallafin kudaden karatu ne, tare da takardun neman bukatar shiga makaranta.

## **KA SHIRYA WA TASHI**

Ka jibinci Cibiyar Bayar da Shawarwari Kan Harkokin Ilmi a Kasar Amirka, dake kasarku, ko kuma jami'in bayar da shawarwari ga daliban wadansu kasashe, a makarantar da ka zaba, a Amirka. Masu bayar da shawarwarin da kuma daliban da suka yi karatu a Amirka, na iya taimaka ma ka, wajen tsara yadda za ka fuskanci al'amurra da kalubale. Ka tantauna duk wata matsala game da canjin rayuwar da ka tarar, da yanayin harkokin karatu a kasar ta Amirka da kuma abinda ka ke hasashen tararwa, da maganar muhali, da yadda za ka saba da sabon yanayin makarantar da kuma al'adu.

## **KA CIKE TAKARDUN NEMA SHIGA MAKARANTA**

Ka aike da takardun karatunka, na asali, tun daga makarantar sakandare, kazalika da irin yadda ka ci jarrabawa. Ka hada har da takardun shaidar daga mutanen da suka san ka suka bayar, watau shugaban makarantar da ka yi, da jami'in bayar da

shawarwari ga dalibai, da malami ko shugabanka, a wurin aiki. Takardar shaidar ta kasance ta shafi irin yadda za ka iya jure wa zama a makarantar. Ciki har da kasida game da kai; wannan na daya daga cikin takardun da suka fi muhimmanci.

## KA NEMI IZNIN YIN KARATU

Ka san duk wani al'amari game da abubuwani da ake bukata, dangane da takardar iznin zaman yin karatu, a kasarku, ka kuma samu lokacin da za ka shirya wa mika takardar neman shiga karatun. Kana da bukatar takardar neman shiga makaranta da takardar shaidar cancellar zaman dalibi daga wata kasa, a makarantar ta kasar Amirka, kafin ka nemi a ba ka takardar iznin zaman yin karatu. Gwamnatin Amirka na bayar da takardar iznin zaman yin karatu, a ofisoshin jakadanci, manya da kanana. Ka ziyarci shafin yanar-gizo mai suna [www.travel.state.gov](http://www.travel.state.gov) domin karin bayani game da bayar da iznin zaman yin karatu, ga wadanda ba 'yan kasar Amirka ba.

DOMIN KARIN BAYANI JE KA:

[www.EducationUSA.state.gov](http://www.EducationUSA.state.gov)

**Jami'o'i da koleoji a Kasar Amirka, suna da bambanci game da harkokin koyarwa da bayar da irin takardun digirin da suke bayarwa, kazalika da yanayin rayuwar zama a harabar makarantu.**

Wadansu harabobin makarantu na da girma, wadansu kuma kanana ne. Wadansu na cikin birane ne, wadansu kuma a kauyuka. Wadansu yanayin yankinsu na da dsumi, wadansu kuma akwai sanyi. Amma, dukan kolejojin kasar ta Amirka, na kokartawa ga kare lafiyar dalibai da muhallinsu na koyon ilmi, tare da abinci da muhalli, mai inganci, da gudanar da wadansu harkokin waje da cikin ajujuwa, da kuma damar saduwa da jama'ar Kasar Amirka, daga kowane yanki na kasar, kazalika da dalibai daga kowane lungu na duniya.

**Ingantacciyar Cudanyar Harkokin Al'adu**

Daga Pooja Sharma, a Nepal,

Jami'ar Seattle ta Birnin Washington, *wata katafariyar jami'ar dake da haraba a birni.*

Mutunta bambancin al'adu na daga cikin abubuwa masu sauķi, a Jami'ar Birnin Washington. Daliban da muke tare da su, da kuma jami'an sassan karatu, sun gane cewa harshen Turanci ba harshena ba ne, kuma ba su damu ba. amma, na yi kokarin fahimtar da su game da al'aduna, da ba su kyautar kayayyakin sana'o'in hannu, na gargajiya da gabatar da laccoci a lokutta, da dama, a ciki da wajen harabar jami'ar. Daya daga cikin bukuwan da ake yi, a jami'ar, shine Bikin *Holi*, domin, kawai, a nuna bambancin al'adu. Iyalai da abokai da kwararrun yankin da nake zaune, duk suna bakin kokarin ganin sun bullo da wata hulfa, mai ma'ana, domin in fahimce su. Abinda kuma na yi kauna shine, irin yadda ake rarraba abincin jama'a yankin Nepal, ga abokai da kuma irin yadda suke kaunarsa.



## Karatu a Yanayi Mai Inganci

Daga Ana Isabel Lozano, a Colombia,

Kolejin Benedict, ta Kudancin Carolina, dake Columbia, *wata kolejin nazarin harkokin al'adun gargajiyar baķaķen fata, mai dīmbin tarihi, dake da haraba a birni.*

Tun lokacin da na zo yankin Benedict, watanni 19, da suka wuce, a matsayin dalibar dake neman karamar takardar shaida da ba ta digiri ba, na ji dadin zama na, a wurin, kwarai da gaske. Ni kan samu kwanciyar hankalin zama a harabar jami'ar, da kuma ziyartar birni, da ma irin yadda takwarorina ke bayyana irin haka. Kolejin na da sashen 'yan sanda, a harabar, wadda ta dage wajen bayar da tsaro ga dalibai, da sassan karatu da malamai da ma baki. Ina farin cikin samun wannan damar, ta zuwa Kasar Amirka, domin inganta kwarewata kan harshen Turanci, a wannan wurin, mai dadin zama, ba fargaba.



**Jonah Tuchow** (*abokin zaman Sebastian Mugazambi*), a Kolejin Carleton dake yankin Northfield, na Minnesota.

Da, ina cikin wata dawurwura, kafin na sadu da abokin zamana, Sebastian, wanda ya fito daga Kasar Zimbabwe — abin kunya shine, ban san irin al'adunsa ba, ko kuma yadda suke zamansu a Birnin Harare, kuma, a gaskiya, ban san abinda zan fusktanta ba. Amma, tun daga lokacin da muka gabatar da kawunanmu, sai na fahimci muna da abubuwan da za mu fahimci juna, da dama, tun daga kallon wasan kwallon kafar Amirka, har ya zuwa karatun babban darasin fannin Lissafi. Duk da yake a Birnin California na girma, ban saba da tsananin hunturun yankin Minnesota ba, don haka sanin yadda zan gudanar da rayuwa, a cikin yanayin ḥankara, tare da abokin zamana, ba ḫaramin al'amari ba ne. Fahimtar junanmu, a al'adance, ya fadada fahimtarmu ga harkokin duniya, fiye da abinda ke kasar Amirka, wanda yanzu, na san abubuwa da dama game da Kasar Zimbabwe, wanda malamina, na darasin sanin yanayin duniya bai koyar da ni ba. Bisa ga samun damar kusantar wani daga yankin da ya bambanta da nawa, ba ḫaramin al'amari ba ne, don haka sai godiya da samun wannan damar.

### Dankon Zumunci



**Daga Sebastian Mugazambi** (*abokin zaman Jonah Tuchow*), daga Kasar Zimbabwe, dake Kolejin Carleton, ta yankin Northfield, na Minnesota, *wata ḫaramar kolejin nazarin harkokin al'adun bakar fata, dake a kauye.*

Tun daga ranar da na samu shiga kolejin Carleton, tambayoyi game da Kasar Amirka, ke ta jerangiyi, a

zuciyata, da tambayoyin da iyalina ba za su iya amsawa ba. Kwatsam, sai sa'a ta samu, lokacin da na zo Kolejin, inda abokin zamana, Jonah, ke shirye da ya amsa min dukan tambayoyin. Abotarmu, ta kasancewa sababbin-shiga koleji, ta kara danko, kasancewa mun fito ne, daga wurare masu dubban nisan kilomitoci da juna. Har ya zuwa tsakiyar dare, mukan yi ta hira game da tarihin sarakunan nahiyan Afrika, na da, ko bambancin dake tsakanin kambun fanke da ƙulikulin kubura. Dangane da jure wa tsananin sanyin hunturun yankin Minnesota kuwa, ni kan ji dadin sanin cewa, idan na bude kofa, akwai wanda ya fito daga wurin daga cikin yanayi mai zafi, wanda ke fahimta ta, idan na ce sanyi ya yi yawa. Na yi kokarin fahimtar da shi al'aduna, da kuma fayyace ma sa duk wani tunanin da Jonah yake da shi game da Afrika. Kasar Amirka wani katafare falale ne, na al'adu, da tausayawa, da tunani da ra'ayoyi da 'yanci; kuma, ni da abokin zamana, sun share lokaci muna musayar masaniya, tun daga bambancin dake tsakanin nahiyyoyin biyu, ya zuwa gano wadsansu mas'alolin. Dakin kwananmu, na koleji, yanzu shine gida.

### **Abinda Na Yi Fatan Da Na Sani**

**Daga Agnieszka Cenzartowicz**, Kasar Poland, dake Cibiyar Harkokin Fasaha ta Illinois, dake Kolejin Koyon Harkokin Shari'a, a Birnin Chicago-Kent, na Illinois, *wata jami'ar nazarin harkokin bayar da takardar shaidar digirin digir-gir*, da Jami'ar Loyola, dake Birnin Chicago, *jami'ar Darikar Roman Catholic*, da ta fi girma, a Kasar Amirka.



Kafin in halarci makarantar koyon aikin lauya, a Kasar Amirka, na yi fatan da na san irin yadda zan amsa wa mutane, idan suka ce min "Yaya ka ke?" Maimakon in

amsa tambayar da “Lafiya, na gode,” sai in banzama ga wani dogon bayani irin abubuwan da na shirya yi, ciki har da irin yadda na ke ji, a wannan lokacin. Ni kan ruda mutane, ko ma razana su. Na fahimci irin kuskuren da nake yi, daga wani dan ajinmu, wanda ya dan yi tattaki, da kuma fahimtar al’adu, iri-iri. Yanzu, na san yadda zan hanzarta bayar da amsar “lafiya” ko “Haka ne” tunda jama’ar Kasar Amirka ba su da lokacin batawa.



### **Bambancin Ladabi da Addini**

**Daga Fadi Alhomaidat**, daga Jordan, dake Jami’ar Texas, ta Arlington, dake Arlington, ta Jihar Texas, wata katafariyar jami’ar dake da haraba a haben birni.

Karatu a Kasar Amirka wani al’amari da ya canja rayuwata. Lokacin da na zo Texas, na yi mamakin ganin fungiyoyin addinan dalibai dabam dabam, a harabar jami’a. Jami’ar, kanta, ta gina wani daki ne, da dukan dalibai za su yi amfani da shi, ba tare da nuna wani bambanci ga wata fungiya ko addini ba. Na tuna cewa, kafin in zo Amirka, na damu, matuka, game da yadda za a nuna min bambanci, amma, zuwana ke da wuya, sai na yi mamakin yadda jami’in sashen karatunmu ke gayyatata wajen cin abincin rana, domin ya san irin yadda ake gudanar da harkokin addinai. Harkokin koyarwa, a kasar ta Amirka, na daga cikin abubuwan dake kara danfon zumunci, da inganta fahimtar bambance-bambance, da mutunta al’adu da harkokin addinai, kuma ina farin cikin da na zabi yin karatu a Kasar Amirka.

## **Ilmin Samun Takardar Digiri a Amirka Gano Abinda Ya Fi Dacewa**

**Zabi, Sauki da Inganci**

na daga cikin shika-shikan karatun neman takardar shaidar samun digiri a Kasar Amirka

Ana koyar da karatun neman takardar digiri, wanda aka fi sani da karamin digiri, domin cike gurbin dukan makin jarrabawar da ake so, dangane manyan darussan wannan nazarin. Kowane kos na da irin makin jarrabawar da ake bukata, kuma kowace makaranta na da bukatunta, na yawan makin da dalibi ke bukata, kafin ya samu takardar shaida. Ana kammala karatun samun karamin digiri ne, a cikin shekaru hudu. Wani karatun kuma da ya danganci samun takardar shaidar gaba da karamin digirin, na bukatar wadsansu takardun makin jarrabawa ne, kadai, kuma ana samunsu, a kolejojin jama'a, dake Amirka, bayan a kammala karatu da shekaru biyu. Akan nemi irin wannan makin jarrabawar ne, musamman domin samun takardar shaidar gaba karatun karamin digiri.

Dalibai kan zaba daga cikin kolejoji da jami'o'i har dubu hudu da 700, dake cikin Kasar Amirka. Hatta wadanda suka sauke karatun manyan kolejoji, (watau makarantar sakandare), na iya neman irin wannan damar ta yin karatun, tun daga nazarin harkokin sama-jannati, ya zuwa na gandun daji, a zaman jarrabawa da dama — a makaratun masu zaman kansu, da na gwamnati, kanana ko manya da kuma wadanda ke garuruwa da kauyuka.

A karshe, a koleji, ko jami'ar da ta fi inganci, ga kowane dalibi, da kuma wadanda suka gamsar da shi, ko yake bukata — a ilmance, ko na yawan kudadensa, ko domin wata bukata.

Yayinda babu wani sharadin da aka gitte ga jami'o'in da kolejojin, na Kasar Amirka, ana sa ran makarantun dake Kasar Amirka, na daga cikin mafiya inganci a duniya, domin irin dagewar da suke yi, game da harkokin ilmi, da kuma sadaukar da kawunansu, na taimaka wa dalibai wajen cimma burinsu. Takardar karatun digiri, a Amirka, na da darajar gaske, a kasashe da dama, kuma wata kafa ce, ta samun nasarar rayuwa.

### Koyar da Daliban Amirka

**Daga Ahngeli Shivam**, na Kasar Malaysia, dake Jami'ar Memphis, ta Tennessee, *wata gagarumar jami'ar gudanar da harkokin nazari dake da haraba a birni.*

Ni dalibi ne daga yankin Johannes Gutenberg University, dake garin Mainz, na Kasar Jamus. An haife ni ne, a Kasar Malaysia kumana girma a Kasar Jamus, ni kuma rabi dan Kasar China ne, rabi dan Kasar India. A halin yanzu, ina karatu ne, da aiki, a Jami'ar Memphis, amma, ina karatun samun takardar digiri, a wurin, wanda zan kammala karatuna, a Kasar Jamus. A jami'ar ta Memphis, ina samun kwarewar aiki da kuma karatu, a wata kasa; yana da muhimmanci a gare ni, da in kara samu sanin al'adu da kasashe. A wajen aikina, na mai taimakawa ga masu jawabai, a Sashen Koyon Harshen Jamusanci, ina da daliban dake tare da ni, don samun ilmi da yin amfani da Harshen Jamusanci, kyauta. A halin yanzu, ina neman makin yin karatun babban darasin da zan karanta, na Nazarin Kasar Amirka, da kananan darussa, irin na harsuna, a aji. Dangane da wan'an shirin kuma, an yafe min kudaden karatu da wurin kwana.

### **Bunkasa Tunani da Dabaran Al'adu**

**Daga Sonya Hakobyan**, daga Kasar Armenia, dake Jami'ar Logan, ta Jihar Utah, *wata katafariyar jami'ar dake da haraba a haben birni.*


Karatun samun takardar shaidar digiri, a Kasar Amirka, ba karamar baiwa ba ce, ga dalibai daga wadsansu kasashe. Kasar Amirka ce, ta fi kowace kasa ingancin koleoji da jami'o'i, a duniya, inda ake da duk wani tsarin karatu, a dukan fannonin da ake da su, ciki har da irin nawa, da nazarin harkokin kasashen duniya. An fi mayar da hankali ga harkokin shugabanci, da fadada ilmi da sha'awar samun nasarori, wanda shine jigon jami'o'in Kasar Amirka. Suna kuma bayar da damar bunkasa tunani da dabaran al'adu, da ma samun 'yancin dogaro — wata baiwar da ake nema a fadin duniya. Ina godiyar kasancewa a jami'ar USU, saboda Gurbin Karo Ilmin Shirin Huntsman ga jama'ar Kasar Armenia, kumana dukufa kan ganin an samu karin jama'ar kasar ta Armenia, da za su yi karatu, a kasar ta Amirka.



**Inganci da Sauki**

**Daga Emmanuel Ngoga**, na Kasar Rwanda, dake Jami'ar Jihar Arizona, ta garin Tempe, wata makekiyar jami'ar da ake gudanar da nazari, dake da haraba a birni.


Tsarın harkar ilmi a Kasar Amirka, na wadata dalibai da dukan bayanan da suke bukata, domin cimma nasara. A matsayina, na dan Kasar Rwanda, na samu sa'ar samun girbin karo ilmi, daga wata gidauniya, mai zaman kanta; wannan shirin yana taimakawa ga biyan kudafen karatun dalibai daga yankin Saharar Afrika. Wannan karimcin, ya ba ni damar saduwa da sauran dalibai daga ko'ina cikin duniya, dake halartar makarantun Kasar Amirka. A gaskiya, makarantun Kasar Amirka ba su da tsada, idan ka dubi yadda suke wadaga kwararrun shaihanni, na duniya, da kayayyakin aiki mafiya inganci, da fitattun tsare-tsare na cimma nasarar rayuwa.



### Koyo A Kan Koyarwa

**Daga Inom Mirzaev**, na Kasar Tajikistan, dake Jami'ar Colorado, ta garin Boulder, wata babbar jami'ar gudanar da harkokin nazari, dake da haraba, a birni.

Aiki a matsayin mataimakin harkokin koyarwa, kuma mai gudanar da nazari, a fannin karatun samun takardar digirin digir-gir, na kimiyyar lissafi, ba karamin al'amarin rayuwa ba ne, a gare ni. Ban da samun kwarewa ga ingancin dabaran harkokin sadarwa, ta hanyar koyar da wadsansu, har ma na samu inganci kan fahimtar darasin lissafi. A matsayin wannan sakamakon nazarin nawa, game da darasin lissafin da ya shafi yadda magunguna ke mu'amala da jun, a tsakanin halittu, na kuma samu damar wallafa, kasidata, ta farko, game da kimiyya, a wata fitacciya mujalla. Dukan wannan damar, ta taimaka min yanke shawarar da har na nemi yin karatun samu digirin digir-gir, a fannin kimiyyar lissafi, tare da mayar da hankali kan darasin lissafin halittu, da kuma gudanar da nazari, a matsayin mukamin gaba da ilmin takardar shaidar digirin digir-gir, da zan fara rayuwar malanta.



### Mata A Matsayin Shugabanci

Daga Mariam Khoudari, ta Kasar Morocco, dake Kolejin Mawr College, a Birnin Bryn Mawr, na Jihar Pennsylvania, *wata kolejin nazarin harkokin al'adun mata, dake da haraba a haben birni.*

Halartar sanannar kolejin nazarin d'aukacin harkokin al'adun mata, ta kara min kaimi, dangane da fuskantar al'amurran nazarin kimiyya. Kolejin ta Bryn Mawr, ta sa na ga cika da batsewar dukan abinda mata za su iya yi, a fannonin nazari, da kuma ba ni kwarin gwiwar cewa mata na da gagarumar makoma, a fannin kimiyya da fasaha. Wani bangare na nazarin al'adun, a fannin karatuna, na ba ni karin fahimtar harkokin duniya. Manjahar darasin ta sa, a kodayaushe, ina samun lokacin da zan yi zaben da ya kamata. Na samu sa'ar d'aukar darussan kimiyyar lissafin halittu da ta sanin fannonin sinadar'an magunguna, yanzu, domin zan iya yanke hukuncin abinda zan karanta, a shekarar karatuna.



Fuskantar Malamai

**Daga Nilma Barsallo**, ta Kasar Panama, ta Cibiyar Harkokin Koyon Fasaha ta Jami'ar Jihar Virginia, (Virginia Tech), dake garin Blacksburg, *wata babbar jami'ar gudanar nazari dake da haraba a kauye.*

Akwai bambanci tsakanin manyan shaihannin malaman dake Jami'ar Fasaha ta Virginia Tech, da wadanda ke sauran makarantun da na halarta, a wajen Kasar Amirka. A kodayaushe, manyan shaihannin Jami'ar ta Virginia Tech, suna taimakawa ga harkokin koyarwa a ajujuwa, ba su taba kauce wa duk wata tambaya mai ma'ana ba. Idan ma a wajen ajujuwan ne, a lokuttan aiki, malaman sun fi sauñin kai, kuma a shirye suke, da su sadaukar da lokuttan da suke dan sararawa, wajen amsa mawuyatan tambayoyin da suka shafi harkokin fasaha masu tsauri. Bugu da kari, masu ba ni shawarwari game da karatun samun takardar shaidar babbani digirina, a shirye suke, da su tantauna duk wani tunanin da nake da shi, game da irin yadda na ke gudanar da bincike na. Ba ni kan jira ba, wajen tunkarar duk wani jami'in dake jami'ar ta Virginia Tech.



### Zantawa A Aji Da Zurfafa Tunani

**Daga Chatura Randeniya**, na Kasar Sri Lanka dake Makarantar Koyer da Aikin Lauya ta Jami'ar Harvard, dake Birnin Cambridge, na Jihar Massachusetts, *makarantar koyer da aikin lauyen da ta fi kowace tsofa a Kasar Amirka, dake da haraba a cikin birni.*

Makarantar Koyer ta Aikin Lauya ta Harvard ce ta sanya ta na dauki salon koyerwar sanannen masanin fasfalar nan, watau Socrative, inda malami bai bayar da bayani, kai-tsaye, amma, sai ya yi wa dalibi tambayoyi, a jere, dangane da irin koyerwar da za a yi ma sa. Ta wannan hanyar ce, ake yi wa dalibi jagora ga kai wa ga ilmin da shi malamin ke son ya koyer da shi, da hanyar da dalibi zai samu kara

fahimtar darasin da ake koyar da shi. Ba karamin al'amarin koyarwa ba ne, a gare ni, domin wannan na daga cikin irin yadda nake fahimtar laccoci da nake halarta, inda malami ke bayar da bayanai, kai-tsaye, a cikin dan gajeren lokaci.

Na gano wannan tafarkin na Socratic, da zama wani gagarumin tafarkin haifar da zurfafaf tunani, wanda, a wani lokacin, yake da amfani, ba ma a harkokin koyarwa ba, har ma a ayyukana, na lauya. Amma, ba a ce duk wannan ya kan zo da sauksi ba, a karshen shekarar karatuna, domin sai da na sayi madubin karatu. Amma, ba zan iya fayyace, ko don yawan karatu ba ne, ko kuma shekaru ne ke kara abkom, amma, idan don yawan karatu ne, to, kwalliya ta biya kudin sabulu.

## **Abubuwan Da Za A Lura Da Su Lokacin Neman Shiga Makaranta**

A duk lokacin da aka fara rauraye yawan makarantun da suke koyar da karatun samun takardar shaidar digirin da ka ke son karantawa, to, a tabbatar an lura da wadannan al'amurran:

- ✓ Ingancin harkokin gudanar da nazari da kayayyakin aiki, ciki har da dafakunan karatu, da na gudanar da gwaje-gwaje da kuma na'urori masu kwa'kwalwa.
- ✓ Yawan kufaden makaranta da inshorar lafiya, da sauransu.
- ✓ Irin sharuddan da ake bukata game da shiga makarantar, ciki har da yawan makin da aka samu, da irin takardar shaidar digiri da kuma yawan makin da aka samu, lokacin da ake karatun takardar shaidar digirin.
- ✓ Girman makarantar da kuma girman sassan da za a gudanar da nazari, ciki har da yawan dalibai da masu koyar da su.
- ✓ Irin sunan da sashen ya yi, kan koyarwa.
- ✓ Sharuddan makarantar, wanda ya hada da na sassan koyarwa, ko kuma harkokin koyarwar, ( a duba yanar-gizo mai suna <http://ope.ed.gov/accreditation/>).
- ✓ Kososhi da binciken da ake bukatar gudanarwa kafin a kammala karatu.
- ✓ Tsawon lokacin gudanar da karatu, da sharuddan gudanar da nazarin kammala karatu.
- ✓ Tsaron lokacin da ake yi, kafin a kammala karatu.
- ✓ Yawan tallafin karatu.
- ✓ Yanayin wuri, da yalwar muhalli, da irin yadda ake gudanar da rayuwa a harabar jami'a da yanayin tsadar rayuwa.
- ✓ Yawan irin dawainiyar da ake yi da daliban da suka fito daga wadansu kasashe, a harabar jami'ar.

**Karatun Samun Takardar Shaidar Digiri A Amirkar**


# Karamin Tanadin Dake Haifar Da Babban Riba

**Yanke shawarar yin karatu a jami'a, a Kasar Amirka ba karamin al'amari ba ne.** Koleoji da jami'o'i, fiye da dubu, a Kasar Amirka, na koyar da darussan dake samar da takardun shaidar digiri, a fannoni da dama.

Manyan takardun shaidar ta digirira da, a Kasar Amirka, sune babban digiri da kuma digirin digir-gir. Dukansu sun kunshi gudanar da nazari da kuma karatu, zalla. Idan ma aka kamanta su da sauran harkokin karatun da suka kai na digirin, to, wannan ya fi zama kai-tsaye.

Tsarin harkokin koyarwa, a manyan makarantun Kasar Amirka, ya sha bamban da na kasashe da dama, domin duk bai-daya ne. Koleoji da jami'o'in Kasar Amirka, na zayyana manhajar karatunsu, kuma suna tantance bayar da maki ta hanyar yin amfani da hukumomin kayyade makin da Ma'aikatar Ilmi ta Amirka ta tanada. Wajen kuma taimakawa ga zabar karatun da za a yi, da farko sai an lura da yawan ilminka da kuma hasashen rayuwar da ake son yi.

Digirin Kasar Amirka yana da darajar gaske, a sauran kasashe da dama. Ka tuntubi masana ilmi da jami'an gwamnati da kwararru da ma kididdigar harkokin kwadago a kasarka, domin sanin irin yadda takardar shaidar karatun digirin Kasar Amirka ke da daraja — ciki har da duk abinda ya shafi samun kwarewa — dake kawo rangwamen kufaden da aka kashe. Bugu da karin biyan kudin sabulun, a kwalliya, ya kamata a lura da irin yadda kai ke wayewa, game da sababbin tunani da kuma sabawa da harkokin al'adu iri-iri.



Dama Ta Musamman

**Daga Binbin Zhang**, na Kasar China, dake Jami'ar Nevada, ta Las Vegas, *wata katafariyar jami'ar gudanar da nazari, dake da haraba a birni.*

Na jima ina sha'awar nazarin harkokin sama-jannati, tun lokacin ina ƙarami. Kwatsam, sai na fado zuwa jami'ar UNLV, wadda tana daya daga cikin manyan wuraren gudanar da wannan nazarin na harkokin sama-jannati da kimiyyar sararin samaniya, a duniya. Don haka, sai na nemi shiga jami'ar ta UNLV, na kuma share shekaru hudu da rabi, ina nazari da kuma gudanar da nazari kan irin yadda hasken halittu ke tarwatsewa. Bayan da na samu takardar shaidar karatun digirin digir-gir, a 2011, sai aka amince min da in gudanar da binciken gaba da karatun digiri, a Jami'ar Penn, ta Jihar Pennsylvania, inda na yi aiki da jami'an masana dake Cibiyar Nazarin Sararin Samaniya ta NASA/Swift. A halin yanzu, ina aikin nazarin gaba da takardar shaidar digiri, tare da masanan dake cibiyar nazarin harkokin na sararin samaniya dake NASA/Fermi, dangane da tarwatsewar hasken halittu, a sararin samaniya, a Cibiyar Kimiyya da Fasahar Sararin Samaniya ta Kasa, dake Jami'ar Alabama, a garin Huntsville. Da wuya in bayar da cikakken bayanin samun irin wannan damar da na samu, a matsayin ɗalibi, a kasar ta Amirkia, a ko'ina cikin duniya.



### Kula Da Kai Da Samun Kwarewa

**Daga Pi-Hsuan Huang**, ta Kasar Taiwan, dake Kolejin Columbia ta Birnin Chicago dake Jihar Illinois, *wata kolejin da ta kware kan harkokin nazarin al'adu da watsa labaru, dake da haraba a birni.*

Ina karatun Tsara Kade-kade ne, don hotunan majigi, wanda ya sa na kai ga karatun babbar takardar shaidar digiri, a fannin wallafa kade-kaden fina-finai, da telebijin da wasannin telebijin da sauran kade-kaden da suka shafi watsa labaru. Manyan shaihanni sashen harkokin kade-kaden fina-finai ke kula da ni, a nan. Mukan binciki duk wani abinda ya shafi kade-kade, tun daga tsara shi, da kuma

kada shi a cikin dakunan daukar sauti. A karshen shekarar karatu, sai mu fada, dakunan daukar sauti, dake Birnin Los Angeles, a matsayin daliban dake neman kwarewa, a harkokin basira, da fasaha da kasuwancin wannan sana'ar. Samun irin wannan kwarewar ba ta samuwa, a sauran makarantun dake wajen kasar ta Amirkat.



### **Tsakanin Almara da Gaskiya**

**Daga Riva Rifanti**, ta Kasar Indonesia, dake Jami'ar Tulane, ta Birnin New Orleans, na Jihar Louisiana, *wata jami'ar gudanar da nazarin dake da haraba a birni*.

Fina-finai dandalin hada finafinai na Hollywood, sun fi nuna daliban Kasar Amirkat na sharholiya, da shaye-shaye da kuma ketar juna. Na dan damu, game da kasancewata daliba a Jami'ar Tulane, ta Birnin New Orleans, dake Jihar Louisiana, dangane da sharholiya, kuma a babban birni. Duk da na share bangaren karatu na farko, ra'ayina bai canja ba. Dalibai su suka kara min kwarin gwiwa: Hakika, suna sharholiyar (amma ba irin mai kazantar cikin fina-finai ba). amma, har yanzu, ilmin shine abinda suka fi bai wa fifiko. Suna more rayuwa, amma suna karatu kwarai, suna kuma shiga harkokin karo ilmi ko kyautata jin dadin rayuwa, da mutunta sauran daliban (babu zalunci). Hakika gagarumin wurin yin karatu ne, mai ban mamaki.



### **Zama Dan Gari**

**Daga Ziyad Ben Taleb**, na Kasar Libya, dake Jami'ar Duniya ta Florida, dake Birnin Miami, *wata babbar jami'ar dake da haraba a birni*.

Tun lokacin da na saka kafa a Birnin Miami, nake jin tamkar a gida nake, tun daga irin yanayin da na tarar, ya zuwa yanayin dalibcin da ake da shi a harabar Jami'ar Florida International University (FIU) — wata jami'ar gudanar da binciken da ta tsere wa kowace irin koyarwa da bincike, da kuma surfin tunani. Daga inda ka taka kafarka a Cibiyar Dalibai, to, ka shiga gandun daliban duniyar dake da al'adu iri-iri, ga kuma fungiyoyin shiga, tun daga Kungiyar Dalibai Musulmi, ya zuwa ga Kungiyar Dalibai ta Duniya. A jami'ar ta FIU, ko daga ko'ina ka fito, ko menene asalinka, to, za a kaunace ka, inda dukan jami'an sassan koyarwa da dalibai ke murnar wannan bambancin, da kuma rungumar daliban da suka fito daga kasashen duniya, a matsayin 'yan uwa, a jami'ar ta FIU.



### Abinda Ya Sa Na Zabi Yin Karatu A Koleji

Daga Arion Ndregjoni, na Kasar Albania, dake Kolejin Jama'ar Bergen, ta garin Paramus, na Jihar New Jersey, *wata kolejin jama'a, da ake share shekaru biyu, ana karatu, dake da haraba a haben birni.*

Yanke shawarata, ta yin karatu a kolejin, ta jama'a, dake Kasar Amirka, na daga cikin gagarumin zabin da na yi wa kaina, bisa ga dalilai uku. Na farko, shekaru biyu, na karatun, a kolejin, na ba ni damar da na mayar da karatuna na mataimakin mai neman takardar shaidar digiri, a matsayin wani makin yin shekaru hudu, a kolejin, ko kuma hankoron samun takardar shaidar karatun karamin digiri, a jami'a. Na biyu, yayinda nake a wannan kolejin, zan iya inganta ilmina, game da harshen Turancin da zan yi amfani da shi, a wata makarantar. Na uku, karatu, a kolejin ba shi da tsadar shekaru hudu a koleji ko jami'a. Idan kuma na bayar da himma, a kolejin, zan iya samun wata gagarumar damar, ta samun gurbin karo ilmi, a lokacin da na mayar da harkar karatuna, ya zuwa na shekaru hudu.

**MANYAN DALILAI GOMA**  
**Na zabar yin karatu a kolejin jama'ar Amirka**

Kasar Amirka na da dadafduun kolejojin jama'a. A halin hanzu, akwai fiye da dubu daya da 100, dake da rajista, wadanda, mafi yawansu, ke gudanar da karatun shekaru biyu, domin bayar da takardar shaidar kananan digirori. Yanayin gudanar da karatun koleji jama'a, ya karbu ga daliban kasashen waje, ciki har da karatun harkokin kasuwanci, da na kimiyyar na'ura mai kwakwalwa, da na zayyana da na'ura, da fasahar yanar-gizo da na abubuwan da suka shafi watsa labaru, da na kula da gidajen otel-otel, da kula da wuraren cin abinci, da nazarin halayyar dan adam, da harkar kudafe, da koyar da kananan yara, da kuma tanadin yanayin muhalli.

Wadanne ne dalilan goma, na yin karatu a kolejin jama'a, dake Kasar Amirka?

### **1. Arha**

Kufaden makaranta, a kolejojin jama'a, suna da arha, fiye da biyan shekaru hudu, a koleji ko jami'a. Dalibai can rage yawan kufaden karatun karamin digiri, ta hanyar tanadar kudafe, a shekaru biyun da za su yi, suna karatu, a koleji jama'a.

### **2. Gagarumar Damar Komawa Wata Makarantar**

Mafi yawan kolejojin jama'a, suna da wata yarjejeniya da koleoji da jami'o'in da ake share shekaru hudu ana karatu, inda suke barin dalibai, da su yi amfani da makin kolejin ta jama'a, wajen shiga karatun digiri, a jami'a. Kolejojin jama'a na koyar da darussa, a manyan fannonin ilmin da za a ka iya yin amfani da su zuwa koleoji da jami'o'in da ake karatun shekaru hudu. Wadansu kolejojin jama'ar, na ma koyar da karatun kananan digiri, a wadansu fannoni na musamman.

### **3. Hakurewa Da Rashin Kwarewar Harshen Turanci**

Domin kolejojin jama'ar suna da hanyoyinsu na tantance dalibai, da kuma koyar da Tsarin Zurfafa Jin Harshen Turanci (IEPs), ga daliban dake bukatar karin kwarewa kan harshen Turanci, irin makin da ake bukata, a jarrabawaar kwarewa kan Turanci, irin Jarrabawar Turanci, don gwada wani harshen kasar waje, (TOEFL), ba dole ba ne, wajen samun shiga kolejin jama'a.

### **4. Mayar Da Hankali Ga Koyarwa Da Nasarar Dalibai**

Sassan koyarwa na kolejojin jama'a sun fi mayar da hankali ga koyarwa, maimakon gudanar da bincike. Dalibin kolejin jama'a, na iya samun kulawar gaske, daga shaihannen malamansa; da wani darin taimako da ma tallafi, idan kana bukata.

### **5. Rashin Cunkoso A Aji**

Yawan dalibai, a ajujuwan kolejin jama'a, bai wuce tsakanin 15 da 20, wanda ke bayar da dama ga shaihannen malamai, da su kara sadaukar da kawunansu, ga kowane dalibi da kuma yin hulda da kowane dalibi.

### **6. Karin shekara Wajen Koyon Ilmi**

Daliban kasashen waje, dake da takardar iznin yin karatu ta F-1, na iya yin shekara daya, ta koyon aikin zahiri, a fannin da za su yi karatu, bayan sun kammala karatun karamin digiri, da kuma wani horon na shekara daya, da zarar sun kammala karatun takardar shaidar karamin digiri.

#### 7. Kayayyakin Fasahar Zamani

Saboda irin gagarumar dangantakarsu da harkokin kasuwanci da masana'antu, da dama, daga cikin kolejojin jama'ar, suna da na'urori masu kwa'kwalwa, na zamani da kuma sauran kayayyakin fasaha, a ajujuwa da wuraren koyerwa.

#### 8. Tsagaita Sharuddan Shiga Makaranta

Da dama, daga cikin kolejojin jama'ar, ba su bukatar wani sharadi, kan jarrabawar shiga makarantar, kuma suna barin dalibai da su yi rajista, a kowane lokaci na shekara.

#### 9. Damar Sanin Al'adun Amirka

Kamar sauran harabobin makarantun Amirka, kolejojin jama'a na da gagarumar alaka da jama'ar dake yankin, wanda ke bai wa dalibai, kyakkyawan yanayin yin karatu da kuma damar sanin duk wani nau'i na rayuwa, a Amirka — a ciki da wajen harabar makaranta.

#### 10. Kyakkyawan Taimako Ga Dalibi

Kolejojin jama'a, sun dukufa ga janyo hankulan dimbin dalibai da kuma tabbatar da ganin kowane dalibi ya samu biyan bukata.



**Abinda Ya Fi Karatun: Tsoma Baki Ga Harkoki**

Daga Colette Bishogo, ta Afrika ta Kudu, dake Jami'ar Harvard, ta garin Cambridge, na Jihar Massachusetts, *wata jami'ar dake gudanar da harkokin bincike, dake da haraba a birni.*

Ina karanta darasi ne, kan Harkokin Afrika, hadé da harkokin tattalin arziki, da kuma harshen Larabci. A wajen aji kuma, ina shugabantar wallafe-wallafen Kungiyar Dalibai Bakar Fata, kuma nice sakataren kwamitin harkokin kudsaden majalisar daliban dake karatun samun takardun shaidar digiri, kazalika wakiliya ta kwamitin tsare-tsare harkokin Makon Kungiyar Dalibai Nahiyar Afrika dake Jami'ar Harvard. A hunturun da ya wuce, da ni aka hada hannun jagorancin tattaki

zuwa Kasar Navajo dake yankin New Mexico. Domin ina da sararin da zan zayyana abubuwan da zan yi, kuma ina tsara yadda nake zuwa aji, da safe, in kuma kebe wani lokaci, da yamma, domin yin wadansu abubuwa, da kuma gudanar da nazari, da maraice. Da yake ina da abubuwan yi, a waje, duk da haka, ina samun lokacin da nake gudanar da abubuwan da suka shafi al'umma. Duk da yawan harkokin da nake yi, bai hana min ruwa da tsaki ga harkokin ilmina ba, wanda kuma shi na fi bai wa fifiko, a harkokin karatu, a kasar ta Amirkha.



### Zan Iya Dunfarar Duk Wani Kos Da Nake Sha'awa

Daga Hiroki Kato, na Kasar Japan, dake Jami'ar Jiha ta Appalachian, dake garin Boone, na North Carolina, *wata cikakkar jami'ar dake da haraba a kauye.*

A gaskiya, da na so in mayar da ajin tamkar fagen muhawara, amma, saboda na dan jinkirta yank shawara, sai ajin ya cika kafin in shiga. Na tambayi farfesa ko zan iya bin sahu. Sai farfesan ya ba ni damar da in shigo ajin, amma ka da in yi wata tambaya ba. Tsallen-badsake, ko ma canjin fannin da ka ke karantawa, wani abu ne, gama-gari, a makarantun Amirkha. Daga abinda na sani, idan an samu matsala game da yawan dalibai a aji, ko yawan da ake bukata, afalla, shaihannin malamai na iya barinka, da ka shiga ajujuwansu, har idan kana da sha'awa.



### Raba Wa Juna Abinci Da Musayar Al'adu

Daga Phuong Hoang, ta Kasar Vietnam, dake Jami'ar Tulsa, ta garin Tulsa, dake Oklahoma, *wata karamar jami'ar da ta shahara game da harkokin kimiyya da aikin injiniya, dake da haraba a cikin birni.*

Ina jin dadin naman da ake niƙawa a luliya shi, da abin nan mai suna *pho* da kuma rarraba wa abokaina dake nan, sauran kayayyakin abincin gargajiyar Kasar Vietnam, a wajen liyafa. Kuma tunanina, game da abincin Amirka ya fara canjawa. Tunanina, da farko shine, duk abincinsu bai wuce irin su hamburger da pizza ba. Amma, bayan da na fara cin abinci, a wurin cin abinci, na makaranta, na tsawon shekaru, sai na fara tunanin biskit da tsokar inabi, da gurasar kaza da kuma gurasar tuffa, wadsanda abincin jama'ar Amirka ne. Yanzu, bayan kusan shekaru hudu, na fara gane cewa abincin Amirka duk hade-hade ne, na abincin kasashen duniya — wata alama ta bambancin al'adun jama'ar Amirka. Abincin jama'ar Amirka ya yi kama da tukunyar da za a zuba wa kayayyakin miya, wanda idan ta tafasa, sai ka ji kamshin abincin kasashe, yana fitowa daga ko'ina.



### Huldsar Harkokin Ilmi Da Kungiyoyi

**Daga Ruby Piña Mimbela**, ta Kasar Peru, dake Harabar Jami'ar Jiha ta Ohio, ta garin Wooster, na Jihar Ohio, wata *karamar harabar yanki dake cikin wani karamin garin dake da makekiyar jami'ar gudanar da bincike*.

Lokacin da na ke karatun babban digiri, a fannin lafiyar dabbobi, a Jihar Ohio, na samu damar halartar tarurruka da kosa-kosai, don gabatar da binciken da na gudanar. Na samu da fitattun masana harkokin kimiyya, daga fannoni da dama, da suka wallafa shahararrun kasidun da na karanta, na kuma samu damar tantaunawa game da shu, a tarurrukan kyautata jin dadin rayuwa da na ilmi. Hakika, tarurruka da kosa-kosai wata muhimmiyar daba ce, ta hulda da masu gudanar da bincike-bincike, a fannin da ka ke karatu, ba don sanin wani abu, game da binciken da ka gudanar ba, har sai don saduwa da irin daliban da samu takardun digirin digir-gir da za a yaye, ko masu karatun neman karanta digirin na digir-gir, a sauran jami'o'i.



### Martabar Digirin Kasar Amirka

**Daga Mohammad Hasan**, na Kasar Bangladesh, dake Cibiyar Koyon Aikin Likita, dake Jami'ar Mississippi, ta garin Jackson, na Jihar Mississippi, *wadansu makarantun binciken harkokin kimiyyar lafiya, na jami'ar dake da haraba a birni.*

Tun lokacin da na ke karatun neman takardar karamin digiri, a Jami'ar Dhaka, (Bangladesh), fatata ce, in karanta fannin nazarin kananan halittu, a Amirka, don kawai in zama jami'in gudanar da bincike, a wannan fannin. Daga cikin damar shiga jami'o'in da na samu, daga jami'o'in Amirka, sai na yanke shawarar da in je jami'ar UMMC, domin shaharar da ta yi. A matsayina, na mataimakin mai gudanar da bincike, ina gudanar da wani aiki ne, na fahimtar irin yadda kwayoyin cuta ke kunbura halittar dan adam, musamman ga masu dsauke da cutar kanjamau, watau *cytomegalovirus (CMV)*; ita wannan cutar ta CMV, ta fi shafar wadsanda ke da karancin garkuwar jiki, irin mutanen dake dsauke da kwayoyin cutar HIV. Na yi imanin wannan aikin, zai taimake ni, bisa aikina, na binciken kananan halittu. Abinda kuma ya fi janyo hankalina, zuwa karatun digirin, a wannan makarantar ta Amirka, shine irin yadda digirinta yake da darajar samun aikin gudanar da bincike a Kasar Bangladesh, da samun tallafin makukan kudafe, idan aka kamatan su da abinda ke akwai, a sauran kasashe da kuma dimbin jinsin rayuwa a Amirka.



### Babu Maraba da Gida

**Daga Yusif Iddirisu**, na Kasar Ghana, dake Jami'ar Chicago, ta garin Chicago, na Jihar Illinois, *wata jami'ar da ake gudanar da bincike dake da haraba, a birni.*

An san Kasar Amirka kan harkokin kasuwanci, kuma da daga inda na yanke shawarar karanta digirin harkokin kudafe, kan kasuwanci, watau MBA, ban yi tunanin komai ba, sai makaranta, a Kasar Amirka, maimakon wata fasa. Ingancin kayayyakin koyarwa, irin na shaihannin malamai, da kayayyakin aikin da kuma yanayin gudanar da harkokin na kasuwanci, ya sa ake fwarewa game da harkokin ilmi, a Kasar Amirka, fiya da sauran kasashe. Don yin karatu a wajen kasarta, watau Kasar Ghana, na bukaci inda zai zame min tamkar gida, kuma sai ga shi na samu makaranta, da jama'ar da suka dace. Bisa ga irin bambancin jama'ar dake Kasar Amirka, ana samun gagarumar dama. Mafi muhimmanci, kuma mafi inganci da shahara, shine digirin da ka samu a Kasar Amirka, wanda ke da martabobi, fiye da na sauran kasashe.



### Dangantaka da Jama'ar Da Suka Karbe Ka

Daga Nur Al-Ashikin Haji Abdullah, ta Kasar Brunei, dake Cibiyar Gabas da Yamma, ta Jami'ar Hawai'I, dake garin Mānoa, na yankin Honolulu, dake Tsibirin Hawaii, wata *kafaffar kungiyar harkokin ilmi da gudanar da bincike, ta Majalisar Kasar Amirka, dake da haraba a birni.*

Aloha! Hello! Karatu a wata fasa ne, ya canja min rayuwa. Na yi sa'ar da na kasance tare da jama'ar Cibiyar Gabas da Yamma, ko kuma "ohana" — ohana wadansu "iyalai" ne, na Tsibirin Hawaii — wadanda ke bunkasa harkokin hadin kai, tsakanin jama da kasashen Asia da Tekun Pacific, da kuma na Kasar Amirka. Cibiyar ta Jama'a, tana wayar da kan sababbin baki, da kuma yi ma su marhabin, a cikin jama'a; kuma cibiyar na gudanar da harkokin da za suka taimaka min, na gano dabaru da wayon da ban taba tsammanin zan sani ba. Tsarin na Ohana, na kara dankon zumunci, tsakanin masu halartarsa da kuma al'ummar wurin, inda duka kan fahimci al'adu dabam daban, daga dsaukacin jama'a. Ba wai zan bar jama'ar Ohana ba, da hotuna, kadai, har ma irin martabobin da na koya.

## Shirin Bayar Da Iznin Karatu J-1 Ga Baki

**Menene shirin bayar da iznin karatu ga baki na J-1?**

Shirin bayar da iznin yin karatu ga baki, na J-1, (EVP), na bayar da dama ga jama'ar kasashen waje har dubu 275, na su zo Kasar Amirka, domin sanin al'adun

jama'a, da kuma yin hulda da jama'ar ta Amirkha. Shirin na EVP, na da tsare-tsaren musaya har iri 13, yayinda kuma na rukunin daliban kolejoji da jami'o'i ke gefe guda.

**Ta yaya zan samu yi karatun gaba da sakandare a karkashin shirin na J-1?**

A karkashin shirin na J-1, daliban kasashen waje, na da damar da za su yi karatu a fannin cibiyoyin bayar da takardun shaidar digiri, tun daga ilmin gaba da sakandare. Har ila yau, daliban na iya shiga shirin koyo a kan almajircin da zai cike gurbin duk wadansu bukatun dalibi, dangane da harkokin ilmin samun digiri, a kasarsa. Dalibai na iya samun shiga shirin karatun samun takardun na digiri, a Kasar Amirkha, bayan sun kammala karatun wadansu takardun shaidar da ba su kai na digiri ba, na tsawon shekaru biyu.

**Ta yana daliban gaba da sakandare za su shiga shirin na J-1?**

A shekarar karatun da ta wuce, kusan dalibai dubu 45 ne, daga kasashe kusan 180, dake nazarin fannonin ilmi, da dama, suka sauva a Kasar Amirkha, a matsayin daliban dake da iznin karatun na shirin J-1, a kolejoji da jami'o'i.

**Wace rawa masu gudanar da shirin na J-1, ke takawa?**

Ofishin Harkokin Ilmi da Al'adu na Gwamnatin Kasar Amirkha, ya zabo kamfanoni da fungiyoyi masu zaman kansu, da hukumomin tarayya da na jiha da kananan hukumomi, fiye da dubu daya da 400, don kasancewa masu bayar da kudaden d'aukacin shirin na J-1. A halin yanzu, akwai kusan masu bayar da tallafin, har 800, da suka hada hannu da Gwamnatin Kasar Amirkha, a rukunin karatun daliban kolejoji da jami'o'i, a karkashin shirin na J-1.

**Ta yaya zan nemi wannan izni, na Shirin na J-1, na Amirkha?**

Dalibai na iya aikewa da takardun bukatar shiga shirin na J-1, ta hannun kowace hukumar dake bayar da tallafin, da Gwamnatin Amirkha ta zabo, domin bayar da damar yin karatun a kolejoji da jami'o'i. Dole, dalibai su cika sharuddan da shirin ke bukata, kafin a d'auke su.

**Ta yaya ake bayar da kudaden gudanar da shirin na J-1?**

A rukunin shirin na J-1, game da karatun daliban kolejoji da jami'o'i, gwamnatocin Kasar Amirkha, da ta kasar da mutum ya fito ne, da kuma fungiyoyin kasashen duniya, wanda Amirkha ke da wakilci, ke bayar da tallafin kudaden daliban, kai-tsaye, ko kuma a fakaice, ko kuma wani bangare ya taimaka, wanda ya bambanta da kudadenka ko na iyalanka.

Don karin bayani, kan irin yadda ake karatu, a Kasar Amirkha, ta yin amfani da Izni Karatu na J-1, a Shirin Musayar Baki, a duba shafin yanar-gizo mai suna: [www.J1visa.state.gov](http://www.J1visa.state.gov).

Don karin bayani, game da shirye-shiryen Musaya, na Gwamnatin Amirkha, a duba shafin yanar-gizo mai suna: [www.exchanges.state.gov](http://www.exchanges.state.gov).

# Karatu A Amirka

Don karin bayani a duba shafin yanar-gizo mai suna:  
[www.EducationUSA.state.gov](http://www.EducationUSA.state.gov)



*Ofishin Jakadancin Kasar Amirka*



OFISHIN WATSA LABARU DA ILMANTARWA KAN HARKOKIN AL'ADU  
NA GWAMNATIN AMIRKA